

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

harivaṃśē bhaviṣyaparvaṇi
॥ śrī mōkṣaviṃśaka stōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī mōkṣaviṃśaka stōtram ॥

ōṃ namō'stvanantapatayē akṣayāya mahātmanē |
jalēśayāya dēvāya padmanābhāya viṣṇavē || 1 ||

saptasūryavapuḥ kṛtvā trīn lōkān krāntavānasi |
bhagavan kālakālastvaṃ tēna satyēna mōkṣaya || 2 ||

naṣṭacandrārkaḡaganē kṣīṇayajñatapaḥkriyē |
punaścintayasē lōkāṃstēna satyēna mōkṣaya || 3 ||

brahmarudrēndravāyvagnisaridbhujagaparvatāḥ |
tvatsthā dṛṣṭā dvijēndrēṇa tēna satyēna mōkṣaya || 4 ||

mārkaṇḍēna purā kalpē praviśya jaṭharaṃ tava |
carācaragataṃ dṛṣṭaṃ tēna satyēna mōkṣaya || 5 ||

ēkō vidyāsahāyastvaṃ yōgī yōgamupāgataḥ |
punastrailōkyamutsṛjya tēna satyēna mōkṣaya || 6 ||

jalaśayyāmupāsīnō yōganidrāmupāgataḥ |
lōkāṃścintayasē bhūyastēna satyēna mōkṣaya || 7 ||

vārāhaṃ rūpamāsthāya vēdayajñapuraskṛtam |
dharā jalōddhṛtā yēna tēna satyēna mōkṣaya || 8 ||

uddhṛtya daṃṣṭrayā yajñāṃstrīn piṇḍān kṛtavānasi |
tvaṃ pitṛṇāmapī harē tēna satyēna mōkṣaya || 9 ||

pradudruvuh surāḥ sarvē hiraṇyākṣabhayārditāḥ |
paritrātāstvayā dēva tēna satyēna mōkṣaya || 10 ||

dīrghavaktrēṇa rūpēṇa hiraṇyākṣasya saṃyugē |
śirō jahāra cakrēṇa tēna satyēna mōkṣaya || 11 ||

bhagnamūrdhāsthimastiṣkō hiraṇyakaśipuḥ purā |
huṅkāreṇa hatō daityastēna satyēna mōkṣaya || 12 ||

dānavābhyāṃ hṛtā vēdā brahmaṇaḥ paśyataḥ purā |
paritrātāstvayā dēva tēna satyēna mōkṣaya || 13 ||

kṛtvā hayaśirōrūpaṃ hatvā tu madhukaiṭabhau |
brahmaṇē tē'rpitā vēdāstēna satyēna mōkṣaya || 14 ||

dēvadānavagandharvā yakṣasiddhamahōragāḥ |
antaṃ tava na paśyanti tēna satyēna mōkṣaya || 15 ||

apāntaratamā nāma jātō dēvasya vai sutāḥ |
kṛtāśca tēna vēdārthāstēna satyēna mōkṣaya || 16 ||

vēdayajñāgnihōtrāṇi pitṛyajñahavīṃṣi ca |
rahasyaṃ tava dēvasya tēna satyēna mōkṣaya || 17 ||

ṛṣirdīrghatamā nāma jātyandhō guruśāpataḥ |
tvatprasādācca cakṣuṣmāmstēna satyēna mōkṣaya || 18 ||

grāhagrastaṃ gajēndraṃ ca dīnaṃ mṛtyuvaśaṃ gatam |
bhaktaṃ mōkṣitavāmstvaṃ hi tēna satyēna mōkṣaya || 19 ||

akṣayaścāvyayaśca tvam brahmaṇyō bhaktavatsalah |
ucchritānāṃ niyantāsi tēna satyēna mōkṣaya || 20 ||

śaṅkhaṃ cakraṃ gadāṃ padmaṃ śārṅgaṃ garuḍamēva ca |
prasādayāmi śirasā tē bandhānmōkṣayantu mām || 21 ||

vaiśampāyana uvāca

imaṃ stavamanantasya sarvapāpaprāmōcanam |
yaḥ paṭhēta narō bhaktyā tasya naśyati kilbiṣam || 22 ||

gōhatyāyāḥ pramucyēta brahmagnō brahmahatyayā |
aputrō labhatē putraṃ kanyā caivēpsitaṃ patim || 23 ||

sadyō garbhāt pramucyēta garbhiniṃ janayēt sutam |
yē ca mōkṣaiṣiṇō lōkē yōginaḥ sāṅkhyakāpilāḥ || 24 ||

stavēnānēna gacchanti śvētadvīpamakalmaṣāḥ |
sarvakāmapradō hyēṣa stavō'nantasya kīrtyatē || 25 ||

yaḥ paṭhēt prātarutthāya śuciḥ prayatamānasaḥ |
sarvān kāmānavāpnōti mānavō nātra saṃśayaḥ || 26 ||

|| iti śrī mōkṣaviṃśaka stōtram samāptam ||